




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



| | | | | | |
|--------------------------------------|---------------------------------------|-----------------------|------------------------|---------------------------------|-------------------------|
| දිනය } 2025.09.01 Date } පැය 1215 | දුරකථන අංකය } 011-2887973 Tel.NO } | මගේ අංකය } My NO } | D/Media/Out/ 1677/2025 | විද්‍යුත් ලිපිනය } E-Mails } | dir.media@police.gov.lk |
|--------------------------------------|---------------------------------------|-----------------------|------------------------|---------------------------------|-------------------------|

මහජන ආරක්ෂක හා පාලරීම්මේන්තු කටයුතු පිළිබඳ අමාත්‍ය ආනන්ද විජේපාල මහතාගේ ලෙස හැඟෙන ජායාරූප හා ව්‍යාජ ප්‍රචාර්ති සමාජ මාධ්‍ය ඔස්සේ සංසරණය වීම සම්බන්ධව විමර්ශන ආරම්භ කිරීම - පොලිස් මූලස්ථානය.

විදෙස් ගතව සැඟව සිටි ශ්‍රී ලංකාව තුළ මත්ද්‍රව්‍ය ජාවාරම හා සංවිධානාත්මක අපරාධ මෙහෙයවීම සම්බන්ධයෙන් සංවිධානාත්මක අපරාධ කල්ලි සාමාජිකයින් කිහිප දෙනෙකු ශ්‍රී ලංකා පොලිසිය හා ඉන්දුනීසියානු පොලිසිය ඒකාබද්ධව සිදු කරන ලද මෙහෙයුමක් මගින් පසුගියදා ඉන්දුනීසියාවේදී අත්අඩංගුවට ගන්නා ලදී.

එම අත්අඩංගුවට පත් සංවිධානාත්මක අපරාධ කල්ලි සාමාජිකයින් පිරිස 2025.08.30 වන දින ශ්‍රී ලංකාවට රැගෙන එන ලද අතර එම අවස්ථාවේදී අදාළ මෙහෙයුමට සක්‍රීයව දායක වූ ඉන්දුනීසියානු පොලිසියේ නිලධාරීන් කණ්ඩායමද දිවයිනට පැමිණෙන ලදී.

එසේ මෙම මෙහෙයුමට සම්බන්ධ වූ ඉන්දුනීසියානු පොලිසියේ නිලධාරීන්ට ශ්‍රී ලංකා රජය වෙනුවෙන් ස්තූතිය පල කිරීමට ද ශ්‍රී ලංකා පොලිසියේ මේ සඳහා දායක වූ නිලධාරීන් ඇගයීම සඳහාද මහජන ආරක්ෂක හා පාලරීම්මේන්තු කටයුතු පිළිබඳ අමාත්‍ය ආනන්ද විජේපාල මහතා සහ පොලිස්පති නීතිඥ ප්‍රියන්ත වීරසූරිය මහතා කටුනායක බණ්ඩාරනායක ගුවන්තොටුපල පරිශ්‍රයට පැමිණෙන ලදී.

මෙම අවස්ථාවට අදාළ වන ලෙස ව්‍යාජව සකස් කරන ලද අමාත්‍ය ආනන්ද විජේපාල මහතාගේ ජායාරූපයක් සහ අපහාසාත්මක අයුරින් හා ද්වේශ සහගත ලෙස සකස් කරන ලද ප්‍රචාර්ති මේ දිනවල සමාජ මාධ්‍ය ඔස්සේ සංසරණය වන බව නිරීක්ෂණය වී ඇත.

මෙලෙස මහජන ආරක්ෂක කටයුතු පිළිබඳ අමාත්‍යවරයාට අපහාස කිරීමේ අරමුණින් ද්වේශ සහගත හා අපහාසාත්මක ලෙස සමාජ මාධ්‍ය ඔස්සේ ප්‍රචාර්ති හා ජායාරූප පල කිරීම සම්බන්ධයෙන් මහජන ආරක්ෂක සහ පාලරීම්මේන්තු කටයුතු පිළිබඳ අමාත්‍යතුමාගේ පෞද්ගලික ලේකම්වරයා විසින් 2025.08.31 වන දින පොලිස්පති ප්‍රියන්ත වීරසූරිය මහතා වෙත පැමිණිල්ලක් සිදු කරමින් මෙලෙස කටයුතු සිදු කළ පුද්ගලයින්ට එරෙහිව නෛතික ක්‍රියාමාර්ග ගන්නා ලෙස ඉල්ලීමක් කර ඇත.

ඒ අනුව, පොලිස්පතිතුමා විසින් සමාජ මාධ්‍ය ඔස්සේ සංසරණය වන මෙම ව්‍යාජ ප්‍රචාර්ති සම්බන්ධයෙන් විමර්ශන ආරම්භ කර අදාළ පුද්ගලයින්ට එරෙහිව නෛතික ක්‍රියාමාර්ග ගැනීමට කටයුතු කරන ලෙස අපරාධ පරීක්ෂණ දෙපාර්තමේන්තුවට නියෝග කර ඇත.

පසුගිය කාල සීමාව තුළ සංවිධානාත්මක අපරාධ කල්ලි විසින් දිගින් දිගටම රට තුළ පවතින සාමකාමී ජන ජීවිතයට බාධා කරමින් ජන ජීවිතය තුළ අපරාධ බිය ඇති කරමින් කටයුතු කරනු ලැබීම හා මෙම කල්ලි විසින් මත්ද්‍රව්‍ය ජාවාරමේ යෙදෙමින් රටෙහි ජීවනාලියවත් තරුණ පරපුර විනාශය කරා රැගෙන යන මෙම කණ්ඩායම්වල

ක්‍රියාදාමය මධර්නය කරමින් ශ්‍රී ලංකා පොලිසිය මේ වන විට සාථර්කව සිදු කරගෙන යනු ලබන මෙහෙයුම් සඳහා සාමය අගයන බහුතර ජනතාවගේ ආශීවර්දය හිමිව ඇති බව ශ්‍රී ලංකා පොලිසිය විශ්වාස කරනු ලබයි.

මෙම ක්‍රියාවලියට විරුද්ධව මෙවැනි ආකාරයේ ප්‍රචාරයන් සිදු කරනු ලබන පුද්ගලයින් සංවිධානාත්මක අපරාධ කල්ලි සහ මත්ද්‍රව්‍ය ජාවාරමට යම් සබඳතාවක් පවතීද යන්න පිළිබඳවත් ශ්‍රී ලංකා පොලිසිය සැක කරනු ලබන අතර ඒ සම්බන්ධයෙන්ද විමර්ශන ක්‍රියාත්මකයි.

පොලිස් මාධ්‍ය කොට්ඨාසය.